

(C - 72) મારાં માતાજીને લાગ્યો છે

જગમાં માત અનેક છે, ના કોઈ તુજ સમાન,
સીંચે સંસ્કાર આત્મનાં, બસ એક ચંપામાત.
મારાં માતાજીને લાગ્યો છે એક અધ્યાત્મનો રંગ,
એણે ગ્રહી લીધો એક જ છે શાશ્વત સુખનો પંથ,

મારા.....

જ્ઞાયક જ્ઞાયક એક જ રટણ મનમાં એના ચાલે,
જગની કોઈ વાત કદી નાં, માતા ઉરમાં ધારે,
એના વૈરાગ્યની શું વાત!

એનું મંથન પારાવાર!.....મારા.....

ઉંડી ઉંડી એક જ લગન માતાજીને લાગી,
બહારમાંથી ખસી જઈને, અંદર ધૂન લગાડી,
એના આનંદની શું વાત,

એને આતમ લાગ્યો હાથ.....મારા.....

નાથ સીમંધર નીરખી એનું, હૈયું ઉછળી જાતું,
દેવગુરુનો મહિમા એનું મનડું સદાનંગાતું,
એના સંસ્કારની શું વાત!

એનો ધન્ય અવતાર!.....મારા.....

